

Renta av fremmandari fígging av almennum virkseimi og íløgum

Roknskaparvegleiðing	Dgf. 20. jan. 2002	Ár-nr.-slag 2002-3.0-A
Til: Stovnar sum hava flutt "fremmanda fígging" á peningastovnskontu hjá landskassanum		
Heiti: Renta av fremmandari fígging av almennum virkseimi og íløgum		

Sambært vegleiðingini Á-r-nr.-slag **1998-1.0-A** um fremmanda fígging av almennum virkseimi og íløgum, verður peningur, tá ið gevari rindar frammanundan, fluttur á peningastovnskontu hjá landskassanum, og upphæddin verður í fyrstu syftu støðlað á fíggarstøðuni hjá stovninum á kontu 0881: "Ikki inntøkuført – granskingarstyrkur, gávur o.a."

Mánaðarlaga verður flutt av støðlaðu upphæddini á **fíggarstøðuni inn á raksturin hjá stovninum**, samsvarandi nýtisluni til endamálið við fremmandu fíggingini.

Útreiðslur og inntøkur í sambandi við fremmanda fígging, skulu verða bókaðar sambært kontuskipan landsins undir stovnsnummarinum hjá stovninum. Til tess at hava greiðu á, hvat verður brúkt til hvørja verkætlanina, sum verður fíggað av øðrum, skulu inntøkur og útreiðslur til endamálið verða skrásettar í staðartáttinum.

Hevur gevari rindað ávegis eina munandi upphædd til endamálið, og peningurin verður nýttur yvir eitt longri skeið, kann stovnurin við røttum grundgeva, at stovnurin hevur ein ávísan rentumiss, sum kundi komið verkætlanini til góðar, tí peningurin fer í landskassan og ikki inn á eina markaða rentuberandi peningastovnskontu hjá stovninum.

Hesin spurningur verður loystur á tann hátt, at gjaldstovan í samráð við stovnin tilskrivar rentu av fremmandu fíggingini, sum stendur støðlað á fíggarstøðuni. Tilskrivningin fer fram á kontu 0881 undir staðarvirðinum hjá verkætlanini.

Rentan er ein árlig miðalrenta, sum er 1,5% lægri enn tann renta, sum Føroya Sparikassi letur fyri innistandandi við 12 mánaða uppsøgn.

Upphæddin, sum rentan verður roknað av, er mánaðarsaldan á kontu 0881, tá ið nettoraksturin fyri verkætlanina gevur 0.

Gjaldstovan tilskrivar rentuna, tá ið stovnsleiðarin hevur góðkent ársroknskapin ella tá ið stovnsleiðarin fráboðar, at verkætlanin er um at verða liðug.

Bóking av rentu:

D: 57.90 "Aðrar rentuútreiðslur"

K: 08.81 "Ikki inntøkuført - granskingarstyrkir, gávur o.a."

Debeteringin fer fram á stovnsnummarinum fyri renturútreiðslur fyri landskassan og krediteringin verður gjørd undir stovnsnummari stovnsins og staðnum fyri verkætlanina. Hetta merkir, at landskassin ber rentuútreiðsluna, og stovnurin fær meira at ráða yvir.

Gildiskoma:

Roknskaparvegleiðingin er galdandi frá og við fíggarárinum 2001.

Føroya Gjaldstova , tann 20. januar 2002

Leif Abrahamsen